

माऊंटेन ड्यू ने किंग्स इलैवन से किया गठजोड़

चंडीगढ़, 3 मार्च (संघी): माऊंटेन ड्यू कंपनी इस बार किंग्स एकादश पंजाब के साथ पेय पार्टनर के रूप में जुड़ कर एक नए क्रिकेट फीवर की शुरुआत करने जा रही है। इसके तहत पंजाब, हरियाणा व हिमाचल प्रदेश के खेल प्रेमियों को आई.पी.एल. टीम किंग्स एकादश पंजाब के क्रिकेट सितारों के खिलाफ खेलने का एक अवसर मिलेगा।

कंपनी के कार्यकारी निदेशक अल्पना टीटस के अनुसार 'डर की विकेट गिराएगा तो हमारे साथ खेलेगा' शीर्षक वाले अनूठे अभियान में प्रशंसकों को एक रोमांचक माहौल में अपनी आल-राउंड क्रिकेटिंग कुशलताएं दिखाने का तथा उत्साहपूर्ण मूल्य संबंधित उपहार जैसे किंग्स एकादश के मैचों की काम्पलीमेंटरी किट, ब्रांडेड वस्तुएं, खिलाड़ियों से मिलने व शुभकामनाएं देने का अवसर मिलेगा। 11 भाग्यशाली

उपभोक्ताओं को दिया जाएगा मैच खेलने का अवसर

विजेताओं को माऊंटेन ड्यू टीम का हिस्सा बनने का मौका मिलेगा। किंग्स एकादश पंजाब के मुख्य कार्यकारी अधिकारी अनिल श्रीवास्तव ने इस अवसर पर कहा कि इस पार्टनरशिप से माऊंटेन ड्यू ने किंग्स एकादश टीम के लिए आधिकारिक पेय होने के अलावा घरेलू मैचों में पेय उपलब्ध कराने के कई अधिकार भी हासिल किए हैं।

इस गठबंधन के खिलाड़ियों की यूनिफार्म पर पीछे की तरफ लोगो लगाने के ब्रांडिंग अधिकार भी प्राप्त हुए हैं। कंपनी के नए अभियान में क्रिकेटिंग वस्तुओं को जीतने के लिए उपभोक्ताओं को माऊंटेन ड्यू बोतलों के दो

क्राऊन या पैट बोतल का एक ढक्कन दिखाना होगा। फ्लोट्स पर होने वाले मैच उपभोक्ताओं की हरफनमौला कुशलताओं बल्लेबाजी, गेंदबाजी व क्षेत्ररक्षण की जांच करेंगे। इन कुशलताओं का परीक्षण अत्यधिक रोमांचक व अभिनव खेलों जैसे 'क्रेजी कैच' 'स्पीड बाल' के माध्यम से किया जाएगा। माऊंटेन ड्यू महिला प्रशंसकों के लिए फ्लोट्स में क्रिकेट आधारित प्रश्नोत्तरी भी कराएगी। किंग्स एकादश के प्रत्येक मैच के लिए 50 उपभोक्ताओं को स्टेडियम में ब्रांडेड तरीके से सजी लगजरी बसों में लाया जाएगा। अंतिम विजेताओं का चयन एक निश्चित चयन प्रक्रिया के आधार पर सभी विजेताओं के बीच होगा, जिन्हें धर्मशाला में किंग्स एकादश टीम के साथ एक अनूठा 5-5 ओवर का क्रिकेट मैच खेलने का मौका मिलेगा।



अभियान की घोषणा के अवसर पर उपस्थित किंग्स एकादश पंजाब के खिलाड़ी।